

குமரி முனையில் முத்தமிழறிஞர் கலைஞர் நிறுவிய

திருவள்ளுவர் பேரறிவுச் சிலைக்கு வெள்ளி விழா!

முதல்வர் மு.க.ஸ்டாலின் தலைமையில் டிச.30-31 தேதிகளில் எழுச்சியுடன் நடைபெறுகிறது!

சென்னை, டிச.28- முதலமைச்சர் மு.க.ஸ்டாலின் அவர்கள் தலைமையில் முக்கடல் கடும் குமரி முனையில் அப்பயன் திருவள்ளுவர் பேரறிவுச் சிலை (STATUE OF WISDOM) வெள்ளி விழா மூன்று நாட்கள் கோலாகலமாகவும், பட்டிமன்றம், கருத்தரங்கம் நிகழ்ச்சிகளுடன் கலை நிகழ்ச்சிகளும் எழுச்சியோடு நடைபெறுகின்றன. 37 கோடி ரூபாய் செலவில் அப்பயன் திருவள்ளுவர் சிலையையும் - விவகாசனந்தர் பாரதையையும் இணைக்கும் கண்ணாடி இழை பாலம் திறந்து வைக்கப்படுகிறது.

முதலமைச்சர் மு.க.ஸ்டாலின் அவர்கள், முத்தமிழறிஞர் கலைஞர் அவர்களால் குமரி முனையில் அப்பயன் திருவள்ளுவர் சிலை நிறுவப்பட்டு, 25 ஆண்டு கள் நிறைவுபெற்றுள்ளதைத் தொடர்ந்து 30.12.2024 முதல் 1.1.2025 வரை மூன்று நாட்கள் தமிழ்நாடு அரசின் சார்பில் வெள்ளி விழா நிகழ்ச்சியை வெகு சிறப்பாக நடத்துகிறார்கள்.

இதன் காரணமாக முக்கடல்கள் கூடும் குமரிமுனை இன்று விழாக்கோலம் கண்டு குதூகலம் அடைகிறது. அப்பயன் திருவள்ளுவர் சிலை முத்தமிழறிஞர் கலைஞர் அவர்களால் 25 ஆண்டுகளுக்குமுன் புத்தாயிரம் ஆண்டின் முதல் நாள் 1.1.2000 அன்று குமரி முனையில் திறந்து வைக்கப்பட்ட மாபெரும் விழா உலகமே பாராட்ட - ஈழம், சிங்கப்பூர், மலேசியா, அமெரிக்கா, ஜப்பான் முதலான பல வெளிநாடுகளிலிருந்து அறிஞர் பெருமக்களும், அப்பயன் திருவள்ளுவரால் மற்றும், பாசமும் கொண்டுள்ள சான்றோர்களும், இந்திய நாட்டின் பல்வேறு பகுதிகளிலிருந்தும், ஓட்டுமொத்த தமிழகத்திலிருந்து பேரறிஞர்களும், பொதுமக்களும் திரளாக வருகை தந்து விழாபைப் பெருமைப்படுத்தி வெற்றி தேடிப் பந்தனனர்.

வரலாற்றுப் பொன்னாள் - கலைஞர் எழுத்து! அப்பயன் திருவள்ளுவர் சிலை திறக்கப்பட்ட மாபெரும் வரலாற்றுப் பொன்னாள் குறித்து முத்தமிழறிஞர் கலைஞர் அவர்கள் 'நெஞ்சுக்கு நீதி'யில் பின் வருமாறு விவரிக்க எழுதியுள்ளார்கள்.

"விண்ணாட்டும் திருவள்ளுவர் சிலையினைக் குவிந்திருந்த இலட்சக்கணக்கான தமிழ்ப் பெருங்குடி மக்களின் வாழ்த்துகளுடன் நான் திறந்து வைத்தேன். விழாவினை நேரில் கண்ணுற்றோர் வாழ்வில் பெரும் பேறு பெற்றோர் எனும் அளவிற்கு எழுச்சிக் கோலம் பூண்டிருந்தது அந்த விழா.

கண்ணொளி கொண்ட தமிழரல்லாம் கண்டு களித்த காட்சி! செவியப்பறை சிறிதும் புழுதுபடாத தமிழுறனெல்லாம் கேட்டு இன்புற்ற நிகழ்ச்சி! இதயமுள்ள

தமிழுறனெல்லாம் உணர்ச்சியால் உந்தியெழுந்து குதித்திட்ட எழுச்சி! ஆம்; முக்கடலும் தம் அலை இதழ்களால் முத்தமிட்டு மையங்கும் குமரிக் கடற்கரையில் - முப்பால் யாத்த ஞானத் தமிழ் அப்பயன் திருவள்ளுவருக்கு விண்ணாட்டும் சிலை வடித்து - அதைத் திறந்து வைத்திடும் வாழ்ப்பு அமைந்ததே; அந்த வாழ்ப்பு என் வாழ்நாளில் என் நினைப்புக்கும், உழைப்புக்கும் கிடைத்த வரமல்லவா?

வழக்கமாகக் கதைகளிலும், புராணங்களிலும் வரம்பெறுவார் எல்லாம் தம்மை வலுப்படுத்திக் கொண்டு, தமது ஆதிக்கத்தை அகல விளிப்பதிலேயே அக்கதை செலுத்துவர். ஆனால் எனக்கோ, கிடைத்த வரம், என் அப்பயன் திருவள்ளுவனைச் சிலையாகக் கண்டிட - அதுவும் அவன் குறளில் எத்தனை அதிகாரம்; இயற்றினானோ - அத்தனை அதிகாரம்; அதுவது 133 அதிகாரங்களைக் குறிக்கும் 133 அடி சிலையை - இந்தியப் பூபா கத்தில் வட இமயத்துக்கு நிகராகத் திகழும் தென் குமரியில் நிறுவிட முடியும் என்னால் என்ற வரமல்லவா?

அந்த வரத்தைத் தவற விட்டிடாமல் அதனை நிறைவேற்ற வேண்டுமே என் பதற்காக, 25 ஆண்டு காலம் நித்தமும் தவம் செய்தேன் - அந்தத் தவம் பலித்தது - எந்தாயம் தணிந்தது - பிறவியெடுத்த பயனைக் கண்டேன், முழுமையாக!

அந்தச் சிலை திறப்பதற்கான பொத்தானை அமுத்தியபோது, என் விரல் என்னை அறியாமல் அசைவற்றுப் போனது. மட்டுமல்ல - என்னையே நான் மறந்துவிட்டேன். நாதசுர இசைவானாக் களும், தவில் வித்தவான்களும், அவதார்க்கம் வாத்தியக்காரர்களும் கூடும் முன்னூறுக்கு மேற்பட்டோர்; அப்பயனின் சிலை திறக்கப்பட்டபோது இசை முழக்கம் திகைட்டும் எட்டிடச் செய்தார்களாம்! மறுநாள் காலையில் மற்றவர்கள் சொல்லக் கேட்டுத்தான் 133 நாயன இசை ஒலித்த செய்தியே எனக்குத் தெரியும்! அந்த அளவுக்கு மெய் மறந்து போயிருந்திருக்கிறேன்! சுமார் முக்கால் மணி நேரம் பேசியிருக்கிறேன்!

1975ஆம் ஆண்டு (31.12.1975) நான் முதல்வராக இருந்த காலகட்டத்தில், அமைச்சரவைக் கூட்டத்தில் குமரிமுனையில் வள்ளுவர் சிலை அமைத்திட்ட முடிவு எடுத்து, 1975 டிசம்பர் 31ல் அறிவிப்பு அறிவிக்கப்பட்டது.

இளமைப் பருவம் முதல் எந்தவொரு தத்துவ வித்தகனை இமைப்பொழுதும் மறவாமல் - எழுத்தில், பேச்சில், இயக்கத்தில் நினைவுபடுத்திக்கொண்டே இருந்தேனோ - யாருக்கு வரலாறு போற்றும் வள்ளுவர் கோட்டம் அமைத்தேனோ - யாருக்காக ஆண்டுதோறும் பொங்கல்



திருநாளுக்கு மறுநாள் வள்ளுவர் திருநாள் என அறிவித்தேனோ - பேருந்துகளிலும், பயணியர் விடுதிகளிலும், ஒழுகும் போதிலும் குறளை எந்த ஒளிமிசு ஏந்தலுக்காக எழுதச் செய்து உருவப்படத்தில் குறிக்கப்பட்டு, எல்லோரும் தெரிந்து கொள்ளும் வகையில் காட்சிப்படுத்தப்பட்டுள்ளன.

அந்த மாபெரும் வரலாற்றுப் பொன்னேடுமலர்ந்த புனிதநன்னாள் 25 ஆண்டு களுக்குப்பின் முதல்வர் மு.க.ஸ்டாலின் அவர்களால் இன்று மீண்டும் எழுச்சிக் கோலம் கொண்டு வெள்ளி விழா என்னும் முத்திரையோடு கன்னியாகுமரி மட்டும் அல்ல; தமிழ்நாடு முழுவதும் விழாவின விச்சினை பரப்பி நிற்கிறது.

இன்றுதமிழ்நாடுமுதலமைச்சராகப் பொறுப்பேற்றுப் பல்வேறு முத்திரைச் சாதனைகளை நிகழ்த்தி இந்திய நாடு முழுவதிலும் மட்டுமல்ல; உலகின் பல்வேறு நாடுகளிலும் புகழ்க் கதிர் வீசிவரும் உதயகூரியன் - திராவிடநாயகர் அவர்கள் அப்பயன் திருவள்ளுவர் சிலை வெள்ளி விழாவைக் கொண்டாடுகிறார்.

வெள்ளி விழாப் பணிகள் அப்பயன் திருவள்ளுவர் சிலை நிறுவப்பட்ட வெள்ளி விழா ஆண்டு நிறைவை வொட்டி சில வெள்ளி விழாப்பணிகள் திராவிட மாதல் அரசின் சார்பில் மேற்கொள்ளப்படும் என 12.12.2024 அன்று அறிவித்திருந்தார். இந்த வெள்ளிவிழாப் பணிகளை நிறைவேற்றுவதற்காக, மொத்தம் 10 கோடியே 89 இலட்சம் ரூபாய் நிதி ஒதுக்கீடு செய்தார்கள்.

*பள்ளி மாணவர்களுக்குக் கட்டுரைப் போட்டிகள், கல்லூரி மாணவர்களிடையே சோஷியல் மீடியாவில் ஷார்ட்ஸ் - ரீல்ஸ் - ஏ.ஊ மற்றும் டிக்டிடல் தொழில்

நுட்பங்கள் வாயிலாக திருக்குறளின் சிறப்பை உணர்த்தும் ஓவியப் போட்டிகள் நடத்தப்பட்டுள்ளன.

* அப்பயன் திருவள்ளுவரின் சிலை நிறுவப்பட்டிருக்கின்ற இடங்கள் வரைபடத்தில் குறிக்கப்பட்டு, எல்லோரும் தெரிந்து கொள்ளும் வகையில் காட்சிப்படுத்தப்பட்டுள்ளன.

* அப்பயன் திருவள்ளுவரின் திருவுருவச்சிலை அருகே சீரொளிக் காட்சி (3D Laser) ஏற்பாடு செய்யப்பட்டுள்ளது.

* வெளிநாட்டில் இருக்கின்ற தமிழ் இணையக் கழக மையங்கள், தமிழ்ச் சங்கங்கள், பிற மாநிலங்களில் இருக்கும் தமிழ்ச் சங்கங்கள், புதுடெல்லியில் இருக்கும் தமிழ்நாடு இல்லம் ஆகியவற்றில் பூடியுள் மூலம் இந்த நிகழ்ச்சிகள் அனைத்தும் நேரடியாக ஒளிபரப்பப்பட்டு கின்று.

* வெளிநாடுவாழ் தமிழர்களுக்கு தமிழ் இணையக் கழக மையங்கள் மூலமாகத் திருக்குறளின் பெருமைகள் குறித்த போட்டிகள் நடத்தப்படுகின்றன.

* தமிழ்நாட்டில் அனைத்து மாவட்ட நூலகங்களிலும், இன்றைய விழா நாளில் திருவள்ளுவர் புகைப்படம் வைக்கப்பட்டு திருக்குறளின் பெருமைகளை உணர்த்துகின்ற நிகழ்ச்சிகள் நடத்தப்பட்டுத் திருவள்ளுவர் சிலைக்கு மாலை அணிவிக்கப்படுகிறது.

* திருக்குறள் விளக்க உரைகள் மற்றும் உரைத்துகின்ற தாட்பாண புகைப்படங்கள் பொதுமக்கள் பார்வைக்கு வைக்கப்பட்டுள்ளன.

* டிசம்பர் 25 முதல் 30 வரை மாவட்ட அளவில் திருக்குறள் தொடர்பான கருத்தரங்கம், பேச்சரங்கம் முதலியவை நடத்தப்பட்டு பரிசுகள் வழங்கப்படுகின்றன.

இப்படி முதலமைச்சர் மு.க.ஸ்டாலின் அவர்கள் முத்தமிழறிஞர் கலைஞர் அவர்கள் அப்பயன் திருவள்ளுவர் சிலை நிறுவிய 25ஆம் ஆண்டு நிறைவு வெள்ளிவிழாவை மூன்று நாள் சிறப்பு நிகழ்ச்சிகளுடன் கோலாகலமாகக் கொண்டாடுகிறார்கள்.

முதல் நாள் நிகழ்ச்சிகள் முதல்நாள் நிகழ்ச்சிகள் 30.12.2024, திங்கட்கிழமை மாலை 5 மணிக்கு தமிழ்த்தாய் வாழ்த்துடன் தொடங்குகிறது. அத்துடன் முதலமைச்சர் மு.க.ஸ்டாலின்

அவர்களின் தீவிர முயற்சிகளின் பயனாக 37 கோடி ரூபாய் செலவில் அப்பயன் திருவள்ளுவர் சிலையையும் விவேகானந்தர் பாரதையையும் இணைக்கும் கண்ணாடி இழை பாலம் கட்டப்பட்டு அதனை முதலமைச்சர் மு.க.ஸ்டாலின் அவர்கள் திறந்து வைக்கிறார்.

அத்துடன் முதலமைச்சர் மு.க.ஸ்டாலின் அவர்கள் திருக்குறள் நெறிபரப்பும் 25 தலைமைப்புகள் அருகே சீரொளிக் காட்சி (3D Laser) ஏற்பாடு செய்யப்பட்டுள்ளது.

மாலை 7 மணிக்கு கலைமாமணி சொல்வேந்தர் சகி.சிவம் அவர்கள் தலைமையில் "திருக்குறளால் இசை நுணுக்கம் தனிமனிதருக்கே - சமுதாயத்திற்கே" எனும் தலைப்பில் சிறப்புப் பட்டிமன்றம் நடைபெறுகிறது.

பட்டிமன்றத்தில் தனிமனிதருக்கே எனும் கருத்தை வலியுறுத்தி தா.இராஜாராம், சே.மோகனசுந்தரம், மதுக்கூர் இராமலிங்கம் ஆகியோர் வாதிடுகிறார்கள். சமுதாயத்திற்கே எனும் கருத்தை வலியுறுத்தி புலவர் இ.ரெ.சண்முகவடிவேல், பேராசிரியர் பர்வீன் சுல்தானா, ராஜா ஆகியோர் வாதிடுகிறார்கள்.

சொல்வேந்தர் சகி.சிவம் அவர்கள் தீர்ப்பு வழங்கி உரையாற்றுகிறார்.

இரண்டாம் நாள் நிகழ்ச்சிகள் 31.12.2024 செவ்வாய்க்கிழமை தமிழ்த்தாய் வாழ்த்துடன் தொடங்கி, தமிழ்நாடு அரசின் தலைமைச் செயலாளர் நா.முருகானந்தம், வரவேற்புரையாற்றுகிறார்.

தவத்திரு குன்றக்குடி பொன்னம்பல அடிகளார் அவர்களும் கவிப்பேரரசு வரைமுத்து அவர்களும் முன்னிலையேற்று உரையாற்றுகிறார்கள்.

முதலமைச்சர் மு.க.ஸ்டாலின் அவர்கள் அப்பயன் திருவள்ளுவர் தோரண வாயிலுக்கு அடிக்கல் நாட்டி; திருவுருவச் சிலை வெள்ளிவிழாச் சிறப்பு மலரை வெளியிட்டி; திருக்குறள் சார்ந்த போட்டிகளில் வெற்றிபெற்ற மாணவ - மாணவியர்க்குப் பரிசுகள் வழங்கி விழாப் பேருரை நிகழ்த்துகிறார்.

அதனைத் தொடர்ந்து, பியானோ இசைக் கலைஞர் செல்வன் லிடியன் நாதஸ்வரத்தின் திருக்குறள் இசை நிகழ்ச்சி நடைபெறுகிறது. கன்னியாகுமரி

மாவட்ட ஆட்சித்தலைவர் திருமதி ஆர்.அழகர்மீனா நன்றி கூறுகிறார்.

கருத்தரங்கம்! தொடர்ந்து காலை 11.30 மணிக்கு நிதி, சுற்றுச்சூழல் மற்றும் காலநிலை மாற்றத்துறை அமைச்சர் தங்கம் தென்னரசு தலைமையில் கருத்தரங்கம் தொடங்குகிறது.

பேராசிரியர் அ.கருணானந்தன் 'சமகாலத்தில் வள்ளுவர்' எனும் தலைப்பிலும், ஓய்வுபெற்ற ஐ.ஏ.எஸ்.அதிகாரி ஆர்.பாலகிருஷ்ணன் 'திருக்குறளும் சங்க இலக்கியமும்' எனும் தலைப்பிலும், புலவர் செந்தலை ந.கவுதமன் 'வள்ளுவம் போற்றும் சமய நல்லிணக்கம்' எனும் தலைப்பிலும், வழக்கறிஞர் அருள்மொழி 'திருக்குறளில் இசை நுணுக்கம்' எனும் தலைப்பிலும், பேராசிரியர் விஜயசுந்தரி 'திருக்குறளில் இசை நுணுக்கம்' எனும் தலைப்பிலும் உரை நிகழ்த்தி அப்பயன் திருவள்ளுவரின் பெருமைகளை அகிலத்திற்கு எடுத்துரைப்பார்.

தொடர்ந்து மாலை 4.30 மணி முதல் 7.30 மணி வரை பல்வேறு கலைஞர்கள் பங்குபெறும் அரிய கலை நிகழ்ச்சிகள் நடைபெறும்.

1.1.2025 புதன்கிழமை நிறைவு நாள் நிகழ்ச்சிகள் காலை 10 மணிக்கு தமிழ்த்தாய் வாழ்த்துடன் தொடங்குகிறது.

தமிழ் வளர்ச்சி மற்றும் செய்தித்துறை அரசு செயலாளர் வே.ராஜாராமன் வரவேற்புரை நிகழ்த்துகிறார்.

ஊர்க் வளர்ச்சித்துறை அமைச்சர் இ.பெரியசாமி திருக்குறள் ஓவியக் கண்காட்சியைத் திறந்துவைத்து நினைவுப் பரிசுகள் வழங்குகிறார்.

கன்னியாகுமரி மாவட்ட ஆட்சித்தலைவர் திருமதி ஆர்.அழகர்மீனா, நன்றியுரை ஆற்றி நாட்டுப்பண்ணுடன் அப்பயன் திருவள்ளுவர் சிலையின் வெள்ளி விழா நிறைவுபெறுகிறது.

முத்தமிழறிஞர் கலைஞர் அவர்கள் 1975-ஆம் ஆண்டில் டிசம்பர் திங்கள் 31ஆம் நாள் சென்னை கோட்டையில் நடைபெற்ற அமைச்சரவைக் கூட்டத்தில் குமரிமுனையில் அப்பயன் திருவள்ளுவர் சிலை நிறுவவதற்கான தீர்மானம் நிறைவேற்றப்பட்டு; 25 ஆண்டுகளுக்குப்பின் 1.1.2000 அன்று அப்பயன் திருவள்ளுவர் சிலை நிறுவப்பட்டு அடுத்த 25 ஆண்டு களுக்குப் பின் முதலமைச்சர் மு.க.ஸ்டாலின் அவர்கள் அப்பயன் திருவள்ளுவர் சிலையின் வெள்ளிவிழாவை ஊரும் உலகமும் போற்றக் கொண்டாடி தமிழ் நெஞ்சங்கள் அனைத்தையும் உவகையில் துள்ளச் செய்துள்ளார்.

தமிழ்நாட்டின் கனவுகளை மதிப்பவராகத் திகழ்ந்தவர்!

இந்தியாவின் பொருளாதார வளர்ச்சியை முன்னோக்கி வழிநடத்தியவர்!

மன்மோகன் சிங் மறைவுக்கு - முதல்வர் மு.க.ஸ்டாலின் இரங்கல்!

சென்னை, டிச.28-

"இந்தியாவின் பொருளாதார வளர்ச்சியை முன்னோக்கி வழி நடத்தியவர் மன்மோகன் சிங் அவர்கள்" என்று அவரது மறைவு குறித்து முதல்வர் மு.க.ஸ்டாலின் அவர்கள் விடுத்துள்ள இரங்கல் செய்தியில் கூறியுள்ளார்.

முன்னாள் பிரதமர் டாக்டர் மன்மோகன் சிங் அவர்களின் மறைவையொட்டி தமிழ்நாடு முதல்வர் மு.க.ஸ்டாலின் அவர்கள் வெளியிட்டுள்ள இரங்கல் செய்தி வருமாறு:-

முன்னாள் பிரதமர் டாக்டர் மன்மோகன் சிங் அவர்கள் மறைந்த செய்தியறிந்து மிகவும் வருத்தமுற்றேன். பெரும் தலைவரான அவரது அறிவாற்றலும் தலைமைத் துவமும் இந்தியாவின் பொருளாதார வளர்ச்சியை முன்னோக்கி வழிநடத்தியது, பிரதமராக அவரது பதவிக்காலம் நிலையானவளர்ச்சி, சமூகமுன்னேற்றம் மற்றும் கோடிக்கணக்கான மக்களின் வாழ்க்கையை மேம்படுத்திய சீர்திருத்தங்கள், கல்வி வளர்ச்சி, ஆகியவற்றைக் கொண்டதாகத் திகழ்ந்தது.

தலைவர் கலைஞர் அவர்கள் டாக்டர் மன்மோகன் சிங் அவர்களுடன் இணைந்து செயல்பட்ட தமிழ்நாட்டின் வளர்ச்சிக்கு முக்கியப் பங்காற்றியது. அவர்கள் ஒருவர் மீது ஒருவர் கொண்டிருந்த மதிப்பும், அவர்களது கூட்டணிபு



மிகப் பெரும் சிறப்புத் திட்டங்களைக் கொண்டு வந்து, அனைத்துத் துறைகளிலும் தமிழ்நாட்டின் வளர்ச்சியை வலுப்படுத்தின. தமிழ்நாட்டின் கனவுகளை மதிப்பவராக டாக்டர் மன்மோகன் சிங் இருந்தார். தென்னக மக்களின் குரல்கள் தேசிய அளவிலான திட்டங்களில், கொள்கைகளில் எதிரொலிப்பதை அவர் உறுதிசெய்தார்.

ஆழ்ந்த சிந்தனை கொண்ட தலைமைப் பண்பாளர்! நெருக்கடியான காலங்களிலும் டாக்டர் மன்மோகன் சிங் அவர்களும்

தலைவர் கலைஞர் அவர்களும் உறுதியாக ஒன்றிணைந்து நின்று, நம்பிக்கை மற்றும் மாநில அடையாளங்களுக்கான மரியாதை ஆகியவற்றின் அடிப்படையில் கட்டமைக்கப்பட்ட கூட்டணி அரசின் வலிமையை வெளிப்படுத்தினர். அவரது அமைதியான, ஆழ்ந்த சிந்தனை கொண்ட தலைமைப் பண்பானது பொதுவாழ்வில் காண்பதற்கு மிகவும் அரிதான பண்பாகும். அவர் குறைவாகப் பேசினார், ஆனால் மிகுதியாகச் சாதித்தார். அவர் வாழ்ச்சொல் வீரராக அல்லாமல் தனது தீர்க்கமான செயல்களினால் பேசினார்.

பிரதமர் என்பதையும் தாண்டி, தமிழ்நாட்டு மக்களுக்கு ஒரு நண்பராக அவர் விளங்கினார்.

தி.மு.க.மக்கத்தின் சார்பில் இரங்கல்! நமது தேவைகளைப் புரிந்து கொண்டு, அவற்றைத் தீர்த்து வைத்த அவரது செயல்பாடு இந்தியாவின்

வளர்ச்சி வரலாற்றில் தமிழ்நாடு வலிமையான பங்காற்றுவதற்குத் துணை புரிந்தது. பரந்துபட்ட அறிவைக் கொண்டிருந்தாலும், உயர்ந்த பதவியில் இருந்தாலும் மிகவும் அடக்கத்துடன் அவர் இருந்தார். இதன்வழியாக அவருடன் பணிபுரியும் வாய்ப்பைப் பெற்றவர்களிடம் ஆழ்ந்த

தாக்கத்தை அவர் விட்டுச் சென்றுள்ளார்.

தமிழ்நாட்டு மக்களின் சார்பாகவும், திராவிட முன்னேற்றக் கழகத்தின் சார்பாகவும் மன்மோகன் சிங் அவர்களை இழந்து வாடும் அவரது குடும்பத்தினர், நண்பர்கள் மற்றும் காங்கிரஸ் பேரியக் கத்தைச் சேர்ந்த அனைத்துத் தொழுகளுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன். டாக்டர் மன்மோகன் சிங் அவர்களின் பேரறிவும், பணிவும், தொண்டும் எதிர்காலத் தலைமுறைகளுக்கு ஊக்க மூட்டித் தொடர்ந்து வழிகாட்டும்.

இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் கூறியுள்ளார்.

